

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (4)

S'issa tkellimna ma' zewg dilettanti li jiftakru tajjeb it-tigrijiet akkaniti ta' bejn iż-żewg Gwerer Dinjija.

Nerġgħu niltaqgħu magħhom aktar 'il quddiem b'aktar tagħrif dwar sehem id-distrett tagħhom f'din it-tradizzjoni antika.

Illum se nlaqqagħkom ma' Karmnu Grech, magħruf fost il-Bormliži bhala Karmnu tal-Posta - qaddief Bormliż, li matul il-karriera tiegħu mhux biss kiseb unur għalih u għal Bormla fit-Tigrija tal-Vitorja, iżda flimkien ma' sieħbu Pietru Farrugia t-"Tinit" fl-1922 waqfu d-dominanza tad-distrett ta' Marsamxett fit-tigrija tad-dgħajjes ta' Bi Tnejn u rebħu dan il-palju mill-1922 sal-1930 u mill-1932 sal-1936.

Meta Itqajt miegħu biex naghmillu din l-intervista dwar sehem f'dawn it-tigrijiet, Karmnu kien digá qabeż sew is-70 sena, iżda minkejja l-età tiegħu, il-memorja kienet ċara u t-tifikiriet ta' zghozitu deheru jiehdu l-hajja mill-gdid.

Fil-fatt ma' Karmnu ma tkellimtx biss dwar it-tigrija tad-dgħajjes ta' bi Tnejn, iżda wkoll dwar it-tigrijiet ta' bejn iż-żewg gwerer dinjija kif ukoll dawk ta' zmienna.

Minhabba l-età tiegħu jien Itqajt miegħu tliet darbiet, dejjem inkomplu fejn hallejna l-gimgha ta' qabel sakemm finalment ħarġet din l-intervista, fejn partijiet minnha se nippubblikawhom f'kitba li qed tidher illum u l-kumpliment gimgha oħra. Intenni li kull intervista hi biss l-esperjenza u l-opinjoni tal-persuna intervistata:

Karm, nixtieqek teħodni lura fiż-żmien meta int bdejt taqdef ma' Bormla ... x'tiftakar dwar l-atmosfera tal-Port f'jum it-Tigrija tal-Vitorja? Karmnu għal mument deher jintilef fil-ħsieb, imbagħad ħares lejja u bi tbiissima fuq fomm u lissen bil-mod:

"Kien żmien ieħor ... it-tigrijiet tal-lum huma organizzati tajjeb u sbieħ hafna iżda t-tigrijiet ta' qabel il-gwerra kienu isbaħ u aktar akkaniti. Xi kultant iżzejjed ukoll! Biżżejjed timmagina li fit-tigrijiet kollha barra dawk tal-Kajjikki tal-Kopp kien jinqala' hafna glied u gieli wegġgħu diversi nies.

"Fi żmien kollu zewg tigrijiet tal-Kajjikki, waħda tal-Kopp li kienu jsejħula t-"Tigrija tal-Ħmir" għax fiha kienu jiehdu sehem madwar 20 Kajjikki, u l-oħra tal-Kajjikki t-twal - tigrija sabiħa u

akkanita hafna. Jien kelli 17-il sena meta qdift l-ewwel darba fil-Kajjikki 'Fancy' b'erbat imqadef.

"Hadit sehem b'kumbinazzjoni għax wieħed mill-qaddiefa stabbiliti kien marad u riedu qaddief ieħor min-floku. Għall-ewwel l-għażla waqgħet fuq ċertu Toni Zarb "iz-Zokk", iżda wara li niżel xi darbtejn kellu xi jgħid mal-pruwier u niżel mid-dgħajsa.


"B'kumbinazzjoni waqt din it-tilwima, jien kont ma' missieri, u peress li kien midħla sew mal-barklori, għax hu wkoll għamel żmien jaħdem bid-dgħajsa, daħal bejniethom biex jipprova jikkalma l-kwistjoni iżda ma rnexxielux. Kien hawn li f'hin minnhom missieri dar fuqi u talabni biex ninzel nipprova u nagħti qadfa... middehra sabuni tajjeb għax mill-ewwel talbuni biex nissieheb magħhom bhala membru ta' l-ekwipaġġ ...

"Jien dak li kont qed nistenna u bdejt nitharreg magħhom. Sfortunatament dik is-sena ma ksibniex suċċess, għax biex inkun għedt kollox, ma kienx ekwipaġġ tajjeb. Izda bil-hila tagħhom jien ksibt l-ewwel esperjenza tiegħi, kemm bhala qaddief kif ukoll l-esperjenza u l-eċċitament tal-kanal.

"L-akbar dieqa tiegħi kienet li issa li tliet posti fil-Kajjikki kienet se tkun aktar iebba li nerga' niehu sehem fir-Regatta, meta l-opri kollha tat-tigrija kienu armati b'qaddiefa stabbiliti. Fl-1921 jien ingħaqadt ma' ekwipaġġ ieħor tal-Kajjikki t-twal iżda ma komplejniex it-triq.

"Madankollu Bormla kienet tajba hafna f'din il-korsa u kemm-il darba kienet l-isfidant ewlieni għar-rebħ tal-palju. Ahna qegħdin nitkellmu fil-bidu tas-snin 20, meta l-Isla kienet tiddomina din il-korsa bid-distrett ta' Marsamxett bhala avversarju aħrax tagħhom f'din il-korsa u l-Ferilli.

"Niftakar żmien meta f'din il-korsa kienu jiehdu sehem fiha qaddiefa tajba u kienet saret akkanita hafna, iżda f'nofs is-snin għoxrin, meta ahna kellna l-Kajjikki "San Pietru ta' Bilonju" u beda jiddomina din il-korsa din it-tigrija tilfet xi f'it mill-popolarità tagħha. Bhala distrett ahna konna tajbin fil-korsi l-kbar, l-aktar fid-dgħajjes tal-Midalji u ta' Bi Tnejn - fil-korsa ta' bl-Erbgħa konna tajbin, iżda l-Birgu li kellhom ekwipaġġ iffurmat minn



Il-koppja legġendarja ta' Karmenu Grech (tal-Posta) u Pietru Farrugia (it-Tinit) jippożaw għar-ritratt fl-1926

erba' qaddiefa mustaċċuni. Sfortunatament dan il-palju konna ilna snin ma nirbuħ, nidħlu fit-tieni post, iżda l-ewwel qatt.

"Anke tal-Kajjikki, qabel ma kellna lil "San Pietru" rari erbahna din il-korsa. Fil-fatt ahna konna nieħdu sehem b'zewg kajjikki, armati b'qaddiefa ta' esperjenza biex jirnexxielna nirbħu dan il-palju, iżda toħroġ il-għageb, gieli konna qegħdin ngħaddu lill-Isla bi tliet tulijiet, iżda hekk kif naslu l-Ponta tal-Isla, il-Kajjikki tagħna kien jitrażżan, waqt li l-ekwipaġġ tal-Kajjikki "San Filippu" tal-Isla kien iżid fil-qdif u kien jidher qisu qed jinqata' minn wiċċ l-ilma.

"L-Isla kellhom Kajjikki tajbin u armati tajjeb! Kif għedtlek, il-Kajjikki "San Pietru ta' Bilonju" waqqaqhom lill-Isla. Anke l-Birgu kellhom zewg kajjikki tajbin hafna, l-aħjar wieħed kien "San Lawrenz". Niftakar Bormla kellhom erba' Kajjikki, fosthom San Gorg - sidu kien jismu Gorg u peress li kien membru tal-każin tal-banda kien semmieħ għalih.

"Kull distrett kellu Kajjikki, l-Isla kellhom erbgha żgur jekk mhux aktar, il-Birgu tnejn, il-Kalkara tnejn, l-aħjar wieħed "San Guzepp", il-Marsa tnejn ukoll waqt li Marsamxett kellhom erbgha żgur.

"Kif għedtlok, din it-tigrija kienet sabiħa hafna u hasra li wara l-gwerra ma saritx bi skuza li dawn il-Kajjikki tkissru bil-bombi tal-gwerra ...possibbli l-ebda distrett ma salva Kajjikki?

"Staqsajtli dwar l-atmosfera f'jum ir-Regatta ... differenti hafna mil-lum. Il-kanal kien jingħalaq fuq iż-żewg naħat u fid-dħul tiegħu kien jidjiegħ hafna. Immagina int, fid-dħul kien ikun numru kbir ta' dgħajjes u Kajjikki mimlijin daqs bajda b'partitarji avversarji, li hekk kif jaraw dgħajsa avversarja

fuq quddiem kienu jippruvaw iwaqqfuha bit-tfiegħ ta' fliexken, parati, bcejjeċ ta' injam u anke gieli tefgħu l-imqadef fil-baħar biex jostakolaw il-korsa.

"Barra hekk, l-atmosfera waqt it-tigrijiet tal-Ferilli, tal-Midalji u ta' bl-Erbgħa kienet tkun waħda shuna u r-rivalità li kienet tidher u tinhass fost il-qaddiefa waqt l-andament tat-tigrija kienet tinfirex fost il-partitarji, li kemm minn fuq il-mollijiet kif ukoll minn fuq id-dgħajjes li kienu jdawru l-kanal, il-hin kollu kienu jgħajtu u jgħajru lill-avversarji tagħhom ...

"Qed issemmi l-inkwriet li kien jinqala' f'kull tigrija ... il-pulizija ma kienet tagħmel xejn biex twaqqaf u tikkontrolla l-glied li kien jinqala' fost il-partitarji avversarji f'xatt il-Belt...jien nimmagina li l-pulizija kienet tkun armata tajjeb bil-laneċ biex tissorvelja d-dgħajjes li kienu jorbtu mal-planki tal-kanal u mal-ewwel sinjal ta' diżgwid fost il-partitarji kienet tidhol f'nofshom biex tikkontrolla s-sitwazzjoni ...

"Dak iż-żmien il-pulizija kellhom Lanċa waħda ... x'tista' tagħmel b'lanċa waħda meta madwar il-kanal kien ikollok mijiet ta' dgħajjes u ngenji oħra tal-baħar mimlijin bin-nies, b'xi whud minnhom kienu jinżlu għal glied ... ara fuq il-mollijiet, il-pulizija kienet tkun armata għal kull ma jinqala' u kull sena kienu jarrestaw xi nies ... xi whud kienu jitliqhom wara li tispigicċa r-Regatta, lil oħrajn kienu jtellgħuhom l-qorti ... f'dawn it-tigrijiet gieli wegġgħu hafna nies, u minkejja dan kollu, is-sena ta' wara u ta' wara nerġgħu ngħaddu mill-istess storja, u l-helwa hi li hafna drabi jkun l-istess ċorma ta' nies ...

Karm għidli, x'kien iċ-ċirkustanza li laqqagħtek ma' Pietru Farrugia... lil Pietru kont

tafu?

"Meta fl-1921 kellna fjask ieħor bil-Kajjikki twal, l-ekwipaġġ li kont naqdef miegħu sfratta u jien ħsibt li tliet posti bhala qaddief ... kelli raġun naħseb hekk, għax hdejn il-qaddiefa l-oħra jien kont għadni tifel, u sfortunatament bdejt naqdef ma' wieħed mill-agħar ekwipaġġi li kellna fil-Kajjikki.

"Kien għall-ħabta ta' Ġunju 1922, meta jien kont qed nieħu té s-suq il-qadim u gie fuqi Pietru Farrugia li kien magħruf bhala It-"Tinet". Dan Pietru kien ġuvni ... kien twil u mibni sabiħ. Wara li offrieli té, qalli li hu jixtieq jarma dgħajsa ta' bi Tnejn u staqsieni jekkx jien naċċettax li naqdef miegħu.

"Għall-ewwel jien bqajt inħares lej - jien kont naf li Pietru kien qaddief tajjeb u jien kont għadni nibda. Pietru bħal intebaħ x'kien għaddej minn moħħi u qalli li hu kien konvint li b'taħriġ tajjeb, hu u jien konna kapaci neħduha kontra Grogan u Leli Fenech tal-Kalkara, Guzeppi Cutajar ta' Marsamxett u Ganni l-"Bubbli" u John il-"Vopa" tal-Isla.

"Il-qaddiefa li semmieli Pietru kienu qaddiefa tajbin hafna - kienu barklori bħal hafna oħrajn, iżda fit-tigrija kont taqtagħhom mill-oħrajn. Xi whud minnhom kienu jaqdfu mal-bastimenti tal-Flotta Ingliża meta dawn kienu jsieferu lejn Messina, Venezja, Corfu, Lixandra u portijiet oħra fil-Mediterran.

"F'dawn il-portijiet in-Navy kienet torganizza tigrijiet tal-wejliet u oħra tad-dgħajjes Maltin li ma kinux dgħajjes tat-tigrija, iżda tal-barklor li kienu jiġu kommissjonati mill-kaptan tal-bastiment, u li flimkien ma' barklor ieħor kienu jsieferu bid-dgħajsa, li kienet tintuza bhala mezz ta' transport għall-kaptan u l-ufficjali minn fuq il-bastiment għall-art.

tkompli f'ħarga oħra